

संदेहास्पद

प्रेम प्रसंग से जुड़ा है मामला, दोनों ही पक्षों के लोग एक दूसरे पर हत्या का आरोप लगा रहे

राजनगर तालाब में मिले युवक – युवती के शव

नवभारत,दमोह. देहात थाना क्षेत्र के राजनगर तालाब में युवक-युवती के शव मिलने से सनसनी फैल गई है. मामला प्रेम प्रसंग से जुड़ा हुआ है। और दोनों ही पक्षों के लोग एक दूसरे पर हत्या का आरोप लगा रहे हैं.युवती का शव सोमवार रात में बरामद हुआ था और युवक का शव मंगलवार सुबह एसडीआईआरएफ की टीम ने चौकी प्रभारी प्रियंका पटेल की मौजूदगी में बरामद किया है.दोनों शवों के पोस्टमार्टम किए गए। पुलिस ने मर्ग कायम कर मामले में जान शुरू कर दी है.युवती की गुमशुदगी की रिपोर्ट कटनी थाना के रंगनाथ थाने में दर्ज की गई थी.जबकि दमोह निवासी युवक की गुमशुदगी कोतवाली थाना में दर्ज कराई गई थी. युवक ने युवती के साथ शादी का वीडियो इंस्टाग्राम पर वायरल किया था.



जीवित अवस्था के चित्र

► **भाई ने हत्या का आरोप लगाया**
आशुतोष का कहना है कि अनमोल नाम के युवक ने उन्हें फोन कर पहले बहन की वीडियो दिखाई उसके बाद फोन काट दिया. भाई ने हत्या का आरोप लगाया है. उसका कहना है कि उनकी बहन की हत्या करने के बाद शव को तालाब में फेंका गया है.जब हम दमोह पहुंचे तो पुलिस के द्वारा भी हमारी मदद नहीं की गई और हमें बोला गया कि कटनी पुलिस इस मामले में कार्रवाई करेगी.यदि लड़के के द्वारा वीडियो सोशल मीडिया पर वायरल नहीं किया गया होता तो हमें बहन के बारे में कोई जानकारी नहीं लगती .



जिसके बाद परिजनों को इस बात की जानकारी लगी तो वह दमोह पहुंचे.मृतिका की पहचान कटनी जिले के रंगनाथ थाना निवासी 20 वर्षीय सत्यं पिता कैलाश निषाद के रूप में हुई है.मृतका के भाई आशुतोष निषाद ने बताया कि उनकी बहन 21 जून से घर से अचानक लापता हो गई थी।

उन्होंने रंगनाथ थाने में उसकी गुमसुदगी की रिपोर्ट दर्ज कराई. सोमवार को दमोह के अनमोल मुंडा नामक युवक ने इंस्टाग्राम पर एक रील वायरल की जिसमें उनकी बहन मांग भरे हुए दिखाई दी. इसके बाद उन्होंने कटनी पुलिस को मामले की जानकारी दी तो दोनों की लोकेशन दमोह के मढ़ाहार गांव के समीप मिली.इसके बाद वह दमोह पहुंचे और सोमवार रात उनकी बहन का शव तालाब से बरामद किया गया.

दमोह निवासी है मृतक
मृतक की पहचान 20 वर्षीय अनमोल पिता धर्मेंद्र मुंडा निवासी इंदिरा कॉलोनी के रूप में हुई है.मृतक के बड़े पापा राजेंद्र मुंडा के अनुसार, रविवार सुबह अनमोल घर से गाड़ी लेकर निकला था. वह दोपहर करीब 2 बजे तक जब वह वापस नहीं आया तो परिजनों ने अनमोल को फोन

कर गाड़ी वापस लाने को कहा .शाम 5 बजे तक जब वह नहीं लौटा, तो परिजनों को चिंता हुई .शाम 7 :30 बजे के बाद से अनमोल का मोबाइल फोन पूरी तरह बंद हो गया .उन्होंने कोतवाली में अनमोल के लापता होने की रिपोर्ट दर्ज कराई और उसकी खोजबीन की गई .
► **देहात थाना टीआई अमित गौतम ने बताया कि सोमवार को युवती का शव राज नगर तालाब से बरामद किया था.वहां पर स्कूटी मिली थी और लड़का, लड़की की चप्पल मिली थी .सुबह एसडीआरएफ की टीम को युवक का शव भी बरामद हुआ है। प्रथम दृष्टया मामला प्रेम प्रसंग से जुड़ा हुआ है.मामले में जांच की जा रही है.शव के पोस्टमार्टम कराए गए हैं . पोस्टमार्टम रिपोर्ट आने के बाद मामले में जांच आगे बढ़ाई जाएगी.परिजनों के द्वारा जो भी आरोप लगाए गए हैं उस पर भी जांच की जा रही है .**

उचित मूल्य दुकानों के संचालन में लापरवाही और अनियमितताओं पर बड़ी कार्रवाई

नवभारत,दमोह. जिला कलेक्टर प्रताप नारायण यादव के निर्देशानुसार सार्वजनिक वितरण प्रणाली (पीडीएस) में पारदर्शिता सुनिश्चित करने और उपभोक्ताओं के हितों की रक्षा के लिए प्रशासन द्वारा सख्त रुख अपनाया गया है। उचित मूल्य दुकानों के संचालन में पाई गई गंभीर अनियमितताओं और लापरवाही के चलते अनुविभागीय अधिकारी (राजस्व) हटा राकेश सिंह मरकाम ने जिले की शासकीय उचित मूल्य दुकानों कोटा, निमरसुंदरा, कुंवरपुर के खिलाफ निरस्तकृत की बड़ी कार्रवाई की गई है तथा नयागांव, जमपुरा को निलंबित किया है।आम जनता को राशन प्राप्त में कोई असुविधा न हो,इसके लिए इन दुकानों के आश्रित कार्डधारियों को

जिले के हटा अनुभाग में 5 शासकीय उचित मूल्य दुकानों पर कार्यवाही की गई

नजदीकी सुचारु रूप से संचालित दुकानों के साथ संलग्न (अटेच) कर दिया गया है।

कार्रवाई एवं वैकल्पिक व्यवस्था का विवरण

शासकीय उचित मूल्य दुकान कोटा (तहसील पटेरा)-इस दुकान पर 155000/-रु. की अपयोजन राशि अधिरोपित कर तत्काल प्रभाव से निरस्त करते हुए,यहाँ के हितग्राहियों को कुंडलपुर उचित मूल्य दुकान से संलग्न किया गया है।शासकीय उचित मूल्य दुकान निमरमुंडा (तहसील हटा)- अनियमितताओं के चलते

बनवार के दीपक पटेल बने खाद्य सुरक्षा अधिकारी

नवभारत,दमोह। बनवार और जबेरा क्षेत्र के लिए गोवंश का क्षण आया है जबेरा के बनवार क्षेत्र में पदस्थ ग्रामीण



कुषि विस्तार अधिकारी दीपक पटेल ने एमपीपीएससी खाद्य सुरक्षा अधिकारी परीक्षा में 13वीं रैंक हासिल कर क्षेत्र और अपने गांव का नाम रोशन किया है। वर्तमान में दीपक पटेल बनवार क्षेत्र में किसानों की सेवा कर रहे हैं।अब वे खाद्य सुरक्षा अधिकारी के रूप में नई संभार देंगे।क्षेत्रवासियों का कहना है कि आपकी मेहनत और कर्तव्यनिष्ठा ने आज इस मुकाम तक पहुंचाया है।पूरे क्षेत्र को आप पर गर्व है। दीपक पटेल को इस ऐतिहासिक सफलता पर हार्दिक बधाई और उज्ज्वल भविष्य के लिए शुभकामनाएं।

कड़ी सुरक्षा के बीच दमोह में शांतिपूर्ण तरीके से संपन्न हुई नीट यूजी परीक्षा



नवभारत,दमोह। कड़ी सुरक्षा के बीच नीट यूजी की परीक्षा दमोह में शांतिपूर्ण तरीके से संपन्न हुई। सीआरपीएफ और स्थानीय पुलिस का बल अलर्ट रहा। परीक्षा के प्रश्न पत्र सुरक्षित स्थान से केंद्रों तक ले जाना, परीक्षा के प्रारंभ होने, परीक्षा के समापन के बाद पैकिंग होकर एकत्रित एक जगह सुरक्षित भेजने का सिलसिला देर रात तक चलता रहा। मुख्यालय पर सील पैक ऑंसर कॉपी भेजी गई। इसी दौरान

► आंसर कॉपी देर रात भेजी गई मुख्यालय, कलेक्टर-एसपी के निर्देशन में पुलिस-प्रशासन मुस्तैद रहा

दमोह कलेक्टर प्रताप नारायण यादव और पुलिस अधीक्षक आनंद कलादगि (आईपीएस) के निर्देशन में जिला पुलिस प्रशासन पूरी तरह से अलर्ट रहा। जब तक आंसर कॉपी मुख्यालय नहीं पहुंच गई, तब तक पूरा प्रशासन तैयारी के साथ मुस्तैद रहा। रविवार रात करीब 9 बजे दमोह से आंसर कॉपी निकाली गई। इस दौरान एसडीएम सौरभ धर्मंद, केंद्रीय विद्यालय प्राचार्य धर्मेन्द्र सिंह, तहसीलदार राखिन जैन, तहसीलदार पारूल चौधरी आदि रहे.

जिले के अभित असाटी के परिवार को 27 लाख का आर्थिक सहयोग

नवभारत,दमोह.पीएमयूएम शिक्षक संघ द्वारा संचालित कर्मचारी कल्याण कोष योजना के अंतर्गत अब तक मध्यप्रदेश के 11 दिवंगत शिक्षकों के परिवारों को कुल 3 करोड़ 25 लाख रुपये की आर्थिक सहायता प्रदान की जा चुकी है.संघ के प्रांतीय संयोजक पवन खरे ने बताया कि इस योजना में मध्यप्रदेश के शिक्षा विभाग व जनजातीय कार्य विभाग के कर्मचारी नि:शुल्क पंजीयन करारकर जुड़ सकते हैं.योजना के अंतर्गत पंजीकृत सदस्य के दिवंगत होने की स्थिति में,यदि सदस्य द्वारा निर्धारित समय तक सहयोग किया गया है और वह योजना की पात्रता पूरी करता है,तो संगठन द्वारा निर्धारित सहयोग राशि एजीकूट सदस्यों द्वारा सीधे दिवंगत शिक्षक के परिवार के बैंक खाते में भेजी जाती है. इससे पारदर्शिता बनी रहती है और सहायता राशि सीधे जरूरतमंद परिवार तक पहुंचती है.

एक नजर में



वैवाहिक वर्षगांठ पर रक्तदान कर पेश की मिसाल
नवभारत,दमोह। वैवाहिक वर्षगांठ को समाज सेवा से जोड़ते हुए थोक दवा व्यापारी सुरेंद्र असाटी व ममता असाटी ने अपनी 27वीं वैवाहिक वर्षगांठ के अवसर पर रक्तदान कर प्रेरणादायक उदाहरण प्रस्तुत किया। इस अवसर पर सुरेंद्र असाटी ने अपना 68वां तथा उनके पुत्र अमि असाटी ने 5वां रक्तदान किया। परिवार द्वारा किया गया रक्तदान एक थैलेसीमिया पीड़ित मरीज के उपचार हेतु समर्पित किया गया। असाटी परिवार ने कहा कि रक्तदान केवल एक दान नहीं, बल्कि किसी जरूरतमंद को नया जीवन देने का माध्यम है। उन्होंने सभी स्वस्थ नागरिकों से नियमित रक्तदान कर मानव सेवा के इस पुनीत कार्य में सहभागिता निभाने की अपील की।



युवा संगम मेले में 604 युवाओं का चयन, 438 हितग्राहियों को मिला स्वरोजगार का लाभ

नवभारत,दमोह। कलेक्टर प्रताप नारायण यादव के निर्देशों के तहत आज 23 जून को शासकीय पॉलीटेक्निक महाविद्यालय दमोह में युवा संगम – रोजगार, स्वरोजगार व अप्रेंटिसशिप मेले का आयोजन किया गया। इस युवा संगम मेले में भाग लेने हेतु ऑनलाइन 575 व ऑफलाइन 292 कुल 867 बेरोजगार आवेदकों ने पंजीयन कराया निजी क्षेत्र में रोजगार प्राप्त करने के उद्देश्य से 604 युवक-युवतियों का चयन किया गया,जिसमें अतुल ऑटो लिमिटेड 49,रेजोन सोलर लिमिटेड 25,सायनोवा गिगर्स एंड ट्रांसमिशन 116, रिए टेक्नोफोर्ज लिमिटेड 19, युनो मिंडा लिमिटेड 46, सिस्टर कंज्यूर इलेक्ट्रिकल्स लिमि. 26, विशाल बेयरीज लिमि. 10, केल्विन पाइक्स प्राइवेट लिमि. 06,कोरोना रेमेडीज लिमि. 34, फिलकार्ट 112,यजोकी इंडिया लिमि. 30,गेल इस्टीट्यूट ऑफ रिकल गुना 42, पुष्कल एग्रो इंडिया लिमिटेड 59, पुरखराज एग्री लिमिटेड 30 साक्षात्कार द्वारा युवक-युवतियों का प्राथमिक चयन किया।युवा संगम में जिला उद्योग व्यापार केंद्र, लीड बैंक एवं मध्य प्रदेश डे ग्रामीण आजीविका मिशन द्वारा 438 हितग्राहियों के लिए प्रकरण स्वीकृत कर ऋण राशि वितरित की गई। जिला अंतर्व्यवसाय, आदिम जाति कल्याण विभाग,इत्यादि विभागों ने उपस्थित आवेदकों के लिए स्वरोजगार हेतु मार्गदर्शन दिया।

जबेरा में अवैध शराब की खेप पकड़ाई, आरोपी मौके से फरार

- मोटरसाइकिल, शराब से भरा बैग व मोबाइल जब्त
- पुलिस ने शुरु की तलाश



एक संदिग्ध टीवीएस जूंप्टर (क्रमांक एमपी-20-एक्स बी-9598) पर एक व्यक्ति बैग और थैले में बड़ी मात्रा में शराब लेकर जा रहा था। स्थानीय युवाओं ने उसे रोकने का प्रयास किया तो वह वाहन छेड़कर मौके से फरार हो

अवैध उत्खनन, परिवहन व भण्डारण के विरुद्ध कार्ययोजना तैयार कर प्रभावी कार्यवाही सुनिश्चित की जायें : कलेक्टर

नवभारत,दमोह.जिले में अवैध उत्खनन, परिवहन की निरंतर शिकायतें प्राप्त हो रही हैं। मुख्य सचिव, मध्यप्रदेश शासन की अध्यक्षता में संपन्न जिलों की समीक्षा बैठक में अवैध उत्खनन, परिवहन एवं भण्डारण के विरुद्ध कार्ययोजना तैयार कर प्रभावी कार्यवाही करने हेतु निर्देशित किया गया है। म.प्र. खनिज नियम 2022 के अंतर्गत अवैध खनन, परिवहन तथा भण्डारण के विरुद्ध कार्यवाही करने के लिये अनुविभागीय अधिकारी/ तहसीलदार /नायब तहसीलदार को भी सशक्त किया गया है।कलेक्टर प्रताप नारायण यादव ने संबंधितों को निर्देशित किया कि खनिज विभाग में अमले की कमी को दृष्टिगत रखते हुये अपने- अपने क्षेत्राधिकार अंतर्गत अवैध उत्खनन, खनिजों का परिवहन तथा भण्डारण की सूचना मिलने पर त्वरित जांच कर नियमानुसार कार्यवाही करते हुये संबंधित कार्यालय को अवगत कराना सुनिश्चित करे।

सांसद राहुल सिंह लोधी के सतत प्रयासों को बड़ी सफलता

- अब सप्ताह में दो दिन चलेगी हजरत निजामुद्दीन-अबिकापुर एक्सप्रेस, दमोह को मिलेगा सीधा लाभ



नवभारत,दमोह.दमोह लोकसभा क्षेत्र के सांसद राहुल सिंह लोधी के निरंतर प्रयासों और रेल यात्रियों की लंबे समय से चली आ रही मांग को बड़ी सफलता मिली है.रेल मंत्रालय ने 22407/22408 हजरत निजामुद्दीनदुर्गअबिकापुर एक्सप्रेस को आवृत्ति बढ़ाते हुए इसे साप्ताहिक से द्वि-साप्ताहिक (सप्ताह में 2 दिन) चलाने की स्वीकृति प्रदान कर दी है.सांसद राहुल सिंह लोधी ने बताया कि उन्होंने दमोह

क्षेत्र के यात्रियों, व्यापारियों, विद्यार्थियों व नौकरीपेशा लोगों की सुविधा को ध्यान में रखते हुए इस महत्वपूर्ण मांग को रेल मंत्री अश्विनी वैष्णव के समक्ष प्रमुखता से रखा था. लगातार किए गए पत्राचार और प्रयासों के परिणामस्वरूप आज यह महत्वपूर्ण सौगात दमोह सहित पूरे क्षेत्र को प्राप्त हुई है.

व्यापारियों और विद्यार्थियों के लिए वरदान साबित होगी ट्रेन

यह ट्रेन दमोह लोकसभा क्षेत्र के लिए अत्यंत उपयोगी मानी जा रही है.हजरत निजामुद्दीन (दिल्ली) से रात 11 बजे प्रस्थान करने के बाद यात्री पूरी रात आरामदायक यात्रा करते हुए सुबह लगभग 9:40 बजे दमोह स्टेशन पहुंच जाते हैं.इससे दिल्ली की यात्रा कहीं अधिक सुविधाजनक और समय की बचत करने वाली बन जाती है.अब तक दमोह और आसपास के व्यापारियों को दिल्ली जाने के लिए मुख्य रूप से गोंडवाना एक्सप्रेस पर निर्भर रहना पड़ता था, जिसे पकड़ने के लिए कई बार दोपहर लगभग 3 बजे ही स्टेशन के लिए निकलना पड़ता था.इससे पूरे दिन का महत्वपूर्ण समय प्रभावित होता था और व्यावसायिक कार्यों में भी बाधा आती थी. नई व्यवस्था से

व्यापारियों, विद्यार्थियों, प्रतियोगी परीक्षार्थियों और नौकरीपेशा यात्रियों को एक बेहतर व सुविधाजनक विकल्प उपलब्ध होगा.

सांसद राहुल सिंह लोधी ने जताया आभार

सांसद ने इस स्वीकृति के लिए प्रधानमंत्री नरेंद्र मोदी व रेल मंत्री अश्विनी वैष्णव के प्रति हृदय से आभार व्यक्त करते हुए कहा कि केंद्र सरकार लगातार रेलवे सुविधाओं का विस्तार कर रही है और दमोह सहित बुंदेलखंडक्षेत्र को बेहतर रेल कनेक्टिविटी प्रदान करने के लिए प्रतिबद्ध है.उन्होंने कहा कि आने वाले समय में भी दमोह लोकसभा क्षेत्र के यात्रियों की सुविधाओं के लिए रेलवे से संबंधित अन्य महत्वपूर्ण मांगों को सरकार के समक्ष प्रभावी ढंग से रखा जाता रहेगा.

जनसुनवाई व त्वरित निराकरण की प्रभावी कार्यप्रणाली से तहसील पटेरा ने रचा इतिहास



विस्तार से समझा गया तथा संबंधित प्रकरणों में त्वरित एवं संतोषजनक कार्रवाई सुनिश्चित की गई। परिणामस्वरूप अधिकांश शिकायतों का गुणवत्तापूर्ण निराकरण हुआ और शिकायतकर्ताओं में प्रशासन के प्रति विश्वास और अधिक मजबूत हुआ तहसील कार्यालय पटेरा में प्रत्येक मंगलवार को तहसीलदार उमेश तिवारी के नेतृत्व में नियमित जनसुनवाई आयोजित की जाती रही, जिसमें नायब तहसीलदार, राजस्व निरीक्षक एवं संबंधित हलकों के पटवारी उपस्थित रहते.



कलेक्टर,दमोह। प्रति मंगलवार कलेक्टर में होने वाली जनसुनवाई में दमोह कलेक्टर प्रताप नारायण यादव की अध्यक्षता में जनसुनवाई आयोजित की जा रही है। जिसमें जिले के समस्त अधिकारी गण मौजूद हैं और समस्या कलेक्टर सुनकर तत्काल निराकरण करने के निर्देश दे रहेहें इस अवसर पर जिला पंचायत सीईओ प्रवीण फुल पगारे, एसडीएम सौरभ गर्व, डिप्टी कलेक्टर रचना प्रजापति,बृजेश सिंह,वक्रेश पटेल,वाए.ए.कुरेशी जिला जन संपर्क अधिकारी के अलावा तहसीलदार समस्त विभागों के अधिकारी गण मौजूद है।


ऊर्जा विभाग : जनसुनवाई का आयोजन

नवभारत,दमोह.म.प्र. शासन ऊर्जा विभाग की मंशानुसार आज 23 जून को म.प्र. पूर्व क्षेत्र वि.वि.कं.लि. दमोह के अधीक्षण अभियंता अमित चौहान के निर्देशन में बिजली संबंधी शिकायतों के त्वरित निराकरण हेतु वृत्त कार्यालय-दमोह के साथ-साथ सभागीय कार्यालयों,उपसंभाग एवं प्रत्येक वितरण केंद्र कार्यालय में जनसुनवाई का आयोजन किया गया जिसमें कुल 134 उपभोक्ताओं ने उपस्थित होकर अपनी शिकायतें बताईं। जिनपर त्वरित कार्यवाही करते हुये 126 प्रकरणों का मौके पर ही निराकरण किया गया, शेष प्रकरणों में कार्यवाही जारी है।



एसपी ने सुनीं आमजन की समस्याएं,त्वरित निराकरण

नवभारत,दमोह।पुलिस अधीक्षक दमोह आनंद कलादगि (आईपीएस) द्वारा पुलिस अधीक्षक कार्यालय दमोह में आयोजित मंगलवार की जनसुनवाई के दौरान जिले के विभिन्न क्षेत्रों से आए नागरिकों की शिकायतों व समस्याओं को गंभीरता पूर्वक सुना गया.जनसुनवाई के दौरान प्राप्त शिकायतों पर संबंधित थाना प्रभारियों व अधिकारियों को आवश्यक जांच कर त्वरित व निष्पक्ष निराकरण सुनिश्चित करने के निर्देश दिए गए साथ ही शिकायत कर्ताओं को उनकी समस्याओं के समाधान हेतु आवश्यक मार्गदर्शन भी प्रदान किया गया।इस दौरान एसपी सुजीत सिंह भदौरिया, महिला थाना प्रभारी कमिंडा खान,टीआई शिकायत शाखा रहे.



दमोह-छतरपुर हाइवे पर पिकअप की टक्कर से बाइक सवार घायल, हालत गंभीर

पिकअप छोड़कर भागा चालक

नवभारत, दमोह. टीकमगढ़-छतरपुर हाईवे पर नरसिंहगढ़ चौकी अंतर्गत आने वाले चंपत पिपरिया क्षेत्र के समीप सोमवार रात 10 बजे एक पिकअप ने बाइक सवार दो युवकों को टक्कर मार दी. जिसमें दोनों युवक गंभीर रूप से घायल हो गए. घटना के बाद पिकअप का चालक वाहन छोड़कर मौके से भाग गया.स्थानीय राहगीरों ने तत्काल पुलिस को सूचना दी और घायलों



का इलाज के लिए जिला अस्पताल लाया गया.जहां उनका इलाज चल रहा है.पुलिस ने पिकअप को जब्त कर लिया है और चालक की तलाश की जा रही है.घायलों की पहचान जय विश्वकर्मा व धर्मेन्द्र नामक युवक के रूप में हुई है.घायल जय विश्वकर्मा ने बताया कि वह अपने एक साथी के साथ

बाइक से दमोह से फुटेरा गांव की ओर जा रहा था.चंपत पिपरिया गांव के समीप सामने आ रहे एक पिकअप चालक ने टक्कर मार दी. वह उछलकर दूर जा गिरे और गंभीर रूप से घायल हो गए.घटना दमोह छतरपुर हाईवे पर श्रीधर पेट्रोल पंप के पास चंपत पिपरिया के बीच हुई है.पिकअप वाहन क्रमांक एमपी 09 बीक्यू 3505छतरपुर से दमोह की ओर आ रहा था। प्रत्यक्षदर्शी मुन्ना पटेल निवासी झिरा ने बताया कि वह अपने घर जा रहे थे.इसी बीच घायलों को चिल्लाते देख रुक गए पुलिस ने घायल जय विश्वकर्मा को उठाकर एंबुलेंस के लिए सूचना दी।